

سلسلہ مکاتیب حضرت بنوریؒ

مکاتیب حضرت مولانا محمد بن موسیٰ میاں رحمۃ اللہ علیہ^(۱)

انتخاب: مولانا سید سلیمان یوسف بنوری

بنام حضرت بنوری رحمۃ اللہ علیہ

بِسْمِ اللّٰهِ الرَّحْمٰنِ الرَّحِیْمِ

۳ ذوالحجہ سنہ ۱۳۶۳ھ - ۲۰ نومبر ۱۹۴۴ء

محبتِ مخلص مولانا سید محمد یوسف صاحب دامت برکاتکم، سملک

السلام علیکم ورحمۃ اللہ وبرکاتہ!

عرصہ سے گرامی نامہ نہیں ملا، اُمید (ہے) کہ مزاج گرامی بخیر ہوگا۔ الحمد للہ یہاں امن و عافیت ہے۔ ۱۲ اکتوبر کو آپ کے نام چار پاؤنڈ کا مینی آرڈر کیا ہے، ان شاء اللہ مل گیا ہوگا۔ یہ رقم آپ کے مصارفِ ذاتیہ کے لیے ہدیہ ہے، وصول و قبول فرما کر رسید وصول یا بی تحریر فرمائیے گا، ولکم الفضل والمنۃ!

مخدوم حاجی چچا صاحب مدظلہ^(۲) کے نوازش نامہ سے معلوم ہوا کہ آپ کسی وجہ سے آپ کے

(۱) مولانا محمد بن موسیٰ میاں رحمہ اللہ، دارالعلوم دیوبند کے فاضل اور علامہ محمد انور شاہ کشمیری رحمہ اللہ کے خاص شاگردوں میں سے تھے۔ جامعہ اسلامیہ ڈابھیل کے خاص معاون اور مجلسِ علمی (ڈابھیل وکراچی) آپ ہی کا قائم کردہ ادارہ ہے، جس سے علامہ کشمیریؒ و دیگر اکابر کی گراں قدر کتابیں شائع ہوئیں۔ والد ماجد حضرت مولانا سید محمد یوسف بنوری رحمہ اللہ سے محبت و مودت کا گہرا تعلق رکھتے تھے۔ ۲۱ ذیقعدہ ۱۳۸۲ھ مطابق ۱۶ اپریل ۱۹۶۳ء کو جنوبی افریقہ کے شہر جوہانسبرگ میں وفات پائی۔ (ملاحظہ فرمائیے: تاریخ جامعہ اسلامیہ ڈابھیل، از مفتی عبدالقیوم راجکوٹی، ص: ۱۸۱ و ۱۸۲، ادارہ تالیفات اشرافیہ ملتان)

(۲) مولانا محمد بن موسیٰ میاں کے چچا حاجی ابراہیم میاں رحمہ اللہ مراد ہیں۔ موصوف، جامعہ اسلامیہ ڈابھیل کے ابتدائی دور میں خزانچی اور بعد میں کچھ عرصہ مہتمم بھی رہے۔ ۲۹ ذوالحجہ ۱۳۹۲ھ مطابق ۴ فروری ۱۹۷۳ء کی شب میں وفات پائی۔ (ملاحظہ فرمائیے: تاریخ جامعہ اسلامیہ ڈابھیل، از مفتی عبدالقیوم راجکوٹی، ص: ۲۱۶)

یہ لوگ یہ کہتے ہیں کہ ہمیں صرف پہلی دفعہ (یعنی ایک بار) مرنا ہے اور (پھر) اٹھنا نہیں۔ (قرآن کریم)

موجودہ مشغلہ سے خاطر برداشتہ ہیں، افسوس ہوا۔ میں دعا گو ہوں کہ آپ کی خاطر جمعی ہو جائے، اور آپ اپنے کاموں کو اطمینان سے پورا کر سکیں، اللہم استجب دعوتی۔

فرزند^(۱) کی ولادت کی اطلاع مولانا محمد نانا صاحب کے خط سے ہوئی، اللہ نیک نصیب کرے اور والدین کے لیے قرۃ العین ہو۔ نام کیا رکھا ہے؟ تحریر فرمائیے گا۔

فی الحال مجلس (مجلس علمی، ڈابھیل) میں کیا کام ہو رہا ہے؟ اور کن کاموں کی تکمیل کی ضرورت ہے؟ اپنے خیالات اور مشورہ لکھیے گا، اور گاہے گاہے اپنی اور بچوں کی خیریت کا خط اور اپنے علمی مشاغل کے حالات لکھا کیجیے گا، انتظار اور شوق ہے۔

مولانا احمد بزرگ صاحب^(۲)، حاجی ابراہیم چچا صاحب، مولانا احمد رضا صاحب^(۳)، مولوی نور الدین، مولوی حبیب اللہ صاحبان کو سلام، بچوں کو پیار و دعاء۔

چند جانماز قالمین کی ضرورت ہے، فی الحال پشاور میں دست یاب ہیں یا نہیں؟ ملتے ہوں تو چند چار پانچ منگوا بھیجیے گا، حاجی چچا قیمت ادا فرمادیں گے۔

والد صاحب مدظلہ (مولانا محمد زکریا بنوری رحمہ اللہ) کو خط لکھیں تو میرا سلام لکھیے گا۔

والسلام

احقر محمد بن موسیٰ عفا اللہ عنہما

بِسْمِ اللّٰهِ الرَّحْمٰنِ الرَّحِیْمِ

مکرم و محترم جناب مولانا سید محمد یوسف صاحب دامت فیوضکم السامیة! (مجلس علمی، سملک)
السلام علیکم ورحمۃ اللہ وبرکاتہ!

(۱) والد ماجد حضرت بنوری رحمہ اللہ کے پہلے صاحب زادے محمد الیاس مراد ہیں، جو کم عمری میں ہی وفات پا گئے تھے۔
(۲) مولانا احمد بزرگ رحمہ اللہ، دارالعلوم دیوبند کے فاضل تھے اور جامعہ اسلامیہ ڈابھیل کے مہتمم رہے۔ آپ کی دعوت پر ہی علامہ کشمیریؒ اور ان کے رفقاء، جامعہ اسلامیہ ڈابھیل تشریف لائے۔ ولادت غالباً ۱۲۹۸ھ میں ہوئی اور ۱۳۷۱ھ میں وفات پائی، سملک کے قبرستان میں آسودہ خاک ہیں۔ (ملاحظہ فرمائیے: تاریخ جامعہ اسلامیہ ڈابھیل، از مفتی عبدالقیوم راجکوٹی، ص: ۳۱۵ تا ۳۲۱)

(۳) مولانا سید احمد رضا بنوری رحمہ اللہ، دارالعلوم دیوبند کے فاضل، علامہ کشمیری رحمہ اللہ کے خاص شاگرد اور داماد تھے۔ مجلس علمی میں والد ماجد حضرت بنوری رحمہ اللہ کے رفیق کار تھے، مصر وغیرہ کے سفر میں بھی رفاقت رہی۔ حضرت کشمیری رحمہ اللہ کے افادات پر مشتمل کتاب انوار الباری شرح صحیح البخاری موصوف نے ترتیب دی ہے۔ ۱۴۱۸ھ میں وفات پائی۔

محرم الحرام
۱۴۴۵ھ

پس اگر تم سچے ہو تو ہمارے باپ دادا کو (زندہ کر) لاؤ۔ (قرآن کریم)

آپ کا گرامی نامہ اور کارڈ دونوں ملے تھے، اور حسبِ ارشاد اجمالی جواب تار سے دے دیا تھا۔ مجلسِ علمی کو منتقل کرنے کے لیے پہلے سے بھی خیال تھا، اور اب بھی ارادہ ہے، لیکن شاید اس میں کچھ تاخیر ہو۔ اللہ جلّ ذکرہ کو منظور ہو تو کیا عجب ہے کہ نہ صرف مجلس، بلکہ ایک ایسا مرکز نصیب ہو کہ جہاں اعلیٰ تعلیم و تربیت، تصنیف و تالیف، تبلیغ و خالص اسلامی زندگی، بود و باش کی فراغت سب یکجا مل جائیں، اللہ جلّ شانہ جلد مقدر فرمادے۔

یہ کہ آپ صرف تنخواہ کی کمی پیشی کی وجہ سے علیحدہ ہو رہے ہیں، اس کو میرا دل باور نہیں کرتا۔ آپ یا مجلس ایک دوسرے کے لیے گراں بار ہے، اس خیال کو دل سے نکال دیجیے، ہمارے آپ کے تعلقات اور خلوص میں اس کی گنجائش نہیں ہے۔ صرف افسوس اور قلق اس بات کا ہے کہ آپ کی سب سے بہتر افادی خدمت درسِ حدیث فی الحال منقطع ہے، اس کا بہت زیادہ صدمہ اور پریشانی ہے، اسی وجہ سے عارضی رخصت پر بھی آمادہ ہو گیا تھا۔ اللہ تعالیٰ کوئی بہتری پیدا فرمادے، آمین!

آپ نے پوری وضاحت اور صاف دلی سے بات لکھ دی، یہ اچھا کیا۔ مجھے تو آپ کے صاف لہجہ سے بہت فائدہ بھی ہو جاتا ہے، اور زعم کو درست بھی کر لیتا ہوں، اور بہر حال آپ کے نوازش ناموں کے بہت سے حصے مفید مشوروں پر مشتمل ہوتے ہیں، اس لیے ان سب کا شکر یہ عرض ہے۔ آپ ہمیشہ خطوط و دعاؤں سے یاد فرماتے رہیں۔

والد صاحب مدظلہ کو میرا سلام لکھیں، بچوں کو پیار و دعاء۔

والسلام

احقر محمد بن موسیٰ میاں عفا اللہ عنہما

۲۲ ربیع الاول سنہ ۱۳۶۴ھ

بِسْمِ اللّٰهِ الرَّحْمٰنِ الرَّحِیْمِ

الأحد، ۱۶ جمادی الأولى سنہ ۱۳۶۷ھ

محترم و مکرم جناب مولانا سید محمد یوسف صاحب زیدت مکارمکم! سملک

السلام علیکم ورحمۃ اللہ وبرکاتہ!

کل ایک عریضہ حاجی ابراہیم میاں چچا صاحب کے ہاتھ بھیج چکا ہوں، جو مل گیا ہوگا۔ یہاں محمد

محرم الحرام
۱۴۴۵ھ

بھلا یہ اچھے ہیں یا بُرے کی تو م اور وہ لوگ جو تم سے پہلے ہو چکے ہیں؟ (قرآن کریم)

ظفر احمد انصاری صاحب تشریف لائے تھے، مولانا شبیر احمد صاحب (عثمانی) کے مشورہ سے وہ یہاں ایک اجتماع کرنا چاہتے ہیں، جس میں ڈاکٹر حمید اللہ صاحب (حیدرآبادی)، مولانا سید سلیمان ندوی، مفتی محمد شفیع صاحب وغیرہ حضرات بلائے جا رہے ہیں، یہ لوگ یہاں چند ماہ قیام فرما کر اسلامی نظام حکومت کا خاکہ تیار فرمائیں گے، ان کے لیے مراجعت کے لیے کتابوں کی ضرورت ہوگی۔

ظفر صاحب کی یہ خواہش ہے کہ مجلس کی کتابوں میں سے جن کتابوں میں اس کا مادہ ہو، وہ کتابیں یہاں آجائیں تو کام میں سہولت ہوگی۔ آپ انتخاب فرما کر ایسی کتابوں کو ایک صندوق میں بند کر کے کسی معتمد آنے والے کے ہمراہ بھیج دیں۔ عنقریب یوسف سلیمان بہرہ، آسنہ سے اپنے اہل و عیال کے ساتھ آنے والے ہیں، ان کو یہ بکس دے دیا جائے تو وہ بخوشی ساتھ لائیں گے، میں نے انہیں کہہ دیا ہے۔ سورت سے جناب حاجی محمد صدیق واگہ بکری والے بھی شاید آرہے ہیں، ان کے ہمراہ اور جو کوئی اور پہلا آدمی آرہا ہو، ہر ایک کے ساتھ رفتہ رفتہ کتب خانہ و ذخیرہ آتا رہے تو اچھا ہو۔ میں چاہتا ہوں کہ دو ٹولٹ ذخیرہ اور پورا کتب خانہ یہاں جلد آجائے، جو ہانسبرگ سے بھی اس کا تقاضا ہے۔

واپسی ڈاک یہ تحریر فرمائیں کہ بخاری و ترمذی کہاں تک ہوگئی؟ اور رفتار کیا ہے؟ مسجد سملک میں گاہ بگاہ طلبہ آجاتے ہیں، اور کوئی سبق یہاں بھی ہوتا ہے یا نہیں؟

مجھے ہزارہ و پشاور آپ کے ہمراہ جانا ہے، اس لیے ایک دو ہفتے کے لیے آپ کو بلانا ہے، تو آپ انہیں مطلع کر دیں اور اسباق کو زیادہ پڑھا دیا کریں، تاکہ طلبہ کا نقصان نہ ہو اور کسی کو گرانی و شکایت کا موقع نہ آئے۔

اگر ضرورت ہو تو مولانا سید احمد رضا صاحب کی امداد کے لیے مقامی وغیر مقامی دو تین آدمیوں کو متعین فرمادیں، تاکہ وہ کام سے فارغ ہو کر جلد یہاں آجائیں۔

مولانا احمد بزرگ صاحب، مولوی سید احمد رضا صاحب، اراکین مجلس احباب کو سلام، بچوں کو پیار و دعا۔

والسلام

احقر محمد بن موسیٰ میاں عفا اللہ عنہما

